

# ಡಿಸ್ಕೋ ಶಾಂತಿ ಮತ್ತೆ ಒಂದು!



ಶ್ರೀಹರಿ - ಶಾಂತಿ

ನಿದ್ದೆಗೆಡಿಸಿದ್ದವರು ಡಿಸ್ಕೋ ಶಾಂತಿ. ಧ'ವ'ುರ' ಧಮ್ಮಮ್ಮ... ನಾ ಡಿಸ್ಕೋ ರುಕ್ಕಮ್ಮ.... ಅ ವ' ರ'ು ಬಣ್ಣದ ಜಗತ್ತಿನಿಂದ ದೂರ ಸ'ರಿದ'ು 28 ವರ್ಷಗಳೇ ಕಳೆದಿವೆ. ಆದರೆ 28 ವರ್ಷಗಳ ಬಳಿಕ ಮತ್ತೆ ಬಣ್ಣದ ಜಗತ್ತಿಗೆ ಕಾಲಿಡುತ್ತಿದ್ದಾರೆ. ರಾಘವ ಲಾರೆನ್ ಅವರ ಸೋದರನ ಚೊಚ್ಚಲ ಸಿನಿಮಾ 'ಬುಲ್ಡೋಜರ್'ನಲ್ಲಿ ನಟಿಸುತ್ತಿದ್ದಾರೆ.

80ರ ದಶಕದಲ್ಲಿ ಹೆಚ್ಚು ಸದ್ದು ಮಾಡಿದ್ದ ಐಟಂ ಡ್ಯಾನ್ಸರ್ ಡಿಸ್ಕೋ ಶಾಂತಿ, ದಕ್ಷಿಣ ಭಾರತದ ಬಹು ತೇಕ ಎಲ್ಲ ಸ್ಟಾರ್ ನಟರ ಸಿನಿಮಾಗಳಲ್ಲಿ ಅಭಿನಯಿಸಿದ್ದಾರೆ. ಕನ್ನಡ, ತಮಿಳು, ತೆಲುಗು, ಹಿಂದಿ ಹಾಗೂ ಮಲಯಾಳಂ, ಒರಿಯಾ ಸೇರಿ ಸುಮಾರು 900ಕ್ಕೂ ಹೆಚ್ಚು ಸಿನಿಮಾಗಳಲ್ಲಿ ಡಿಸ್ಕೋ ಶಾಂತಿ ಬಣ್ಣ ಹಚ್ಚಿದ್ದಾರೆ.

ಆದರೆ, ಅವರು ಹೆಚ್ಚಾಗಿ ಅಭಿನಯಿಸಿದ್ದು ತಮಿಳು ಹಾಗೂ ತೆಲುಗು ಸಿನಿಮಾಗಳಲ್ಲಿ. ಕನ್ನಡದ ಸತ್ಯಾರ, ಆಫ್ರಿಕಾದಲ್ಲಿ ಶೀಲಾ, ಮಿ.ರಾಜಾ, ಹುಲಿ ಹೆಬ್ಬಲಿ,

ಜಯಸಿಂಹ, ಆಸೆ, ಕುರುಕ್ಷೇತ್ರ, ಸಂಗ್ರಾಮ, ಅಂಜದ ಗಂಡು, ಸಾಂಗ್ಲಿಯಾನ, ಸಿಬಿಬಿ ಶಂಕರ್, ನಮ್ಮೂರ ರಾಜ, ಅವತಾರ ಪುರುಷ, ಪದ್ಮವ್ಯೂಹ, ಒಂಟಿ ಸಲಗ, ನಮ್ಮೂರ ಹಮ್ಮೀರ, ಎಸ್ಸಿ ಭಾರ್ಗವಿ ಸೇರಿದಂತೆ ಹಲವಾರು ಕನ್ನಡ ಸಿನಿಮಾಗಳಲ್ಲಿ ನೃತ್ಯ ಮಾಡಿದ್ದಾರೆ.

ಡಿಸ್ಕೋ ಶಾಂತಿ 1965 ಆಗಸ್ಟ್ 28 ರಂದು ತಮಿಳು ನಾಡಿನ ಚೆನ್ನೈನಲ್ಲಿ ಹುಟ್ಟಿದವರು. ತಮಿಳು ಚಿತ್ರರಂಗದ ಪ್ರಸಿದ್ಧ ನಟ ಸಿ.ಎಲ್. ಆನಂದನ್ ಅವರ ಮಗಳು. ಅವರ ಸಹೋದರಿ ಲಲಿತಕುಮಾರಿ ಅವರು ಕೂಡ ಚಿತ್ರನಟಿ. ನಮ್ಮ ಪ್ರಕಾಶ್ ರೈ ಮೊದಲ ಪತಿ ಕೂಡ.

ತಂದೆಯ ಮರಣಾನಂತರ ಕುಟುಂಬದ ಜವಾಬ್ದಾರಿ ಹೊತ್ತು, ಸಣ್ಣ ವಯಸ್ಸಿನಲ್ಲೇ ಚಿತ್ರರಂಗಕ್ಕೆ ಕಾಲಿಟ್ಟವರು. ನಟಿಯಾಗಿ ಸಿನಿಮಾ ಪಯಣ ಆರಂಭಿಸಿ, ಗ್ಯಾಮರ್ ನಟಿಯಾಗಿ ಹೆಸರು ಮಾಡಿದವರು ಡಿಸ್ಕೋ ಶಾಂತಿ.

1983ರಿಂದ ಒಂದು ದಶಕಗಳ ಕಾಲ ಚಿತ್ರರಂಗವನ್ನು ಆಳಿದ್ದ ನಟಿ, 1996ರಲ್ಲಿ ಸಿನಿಮಾರಂಗದಲ್ಲಿ ಉತ್ತುಂಗ ದಲ್ಲಿರುವಾಗಲೇ, ತೆಲುಗು ನಟ ಶ್ರೀಹರಿ ಅವರನ್ನು ಪ್ರೀತಿಸಿ ಮದುವೆಯಾದರು. ಮದುವೆ ನಂತರ ಡಿಸ್ಕೋ ಶಾಂತಿ ಸಿನಿಮಾ ಕ್ಷೇತ್ರದಿಂದ ದೂರ ಸರಿದರು. ಈ ದಂಪತಿಗೆ ಮೂವರು ಮಕ್ಕಳು. ಒಬ್ಬಳು ಮಗಳು, ಇಬ್ಬರು ಪುತ್ರರು. ಅದರೆ ಮಗಳು ನಾಲ್ಕು ತಿಂಗಳ ಮಗುವಿದ್ದಾಗಲೇ ತೀರಿಕೊಂಡಳು. ಅವಳ ನೆನಪಿನಲ್ಲಿ ದಂಪತಿ ಅಕ್ಷರಾ ಘಂಡೇಶನ್ ಸ್ಥಾಪಿಸಿ, ಆ ಮೂಲಕ ಹಳ್ಳಿಗೆ ಶುದ್ಧ ಕುಡಿಯುವ ನೀರು ಹಾಗೂ ಶಾಲೆಗಳಿಗೆ ಮೂಲಸೌಕರ್ಯ ಒದಗಿಸುವಂತಹ ಸಾಮಾಜಿಕ ಕೆಲಸಗಳನ್ನು ಆರಂಭಿಸಿದರು.



ಮೆಡ್ಡಲ್ ಜಿಲ್ಲೆಯ ನಾಲ್ಕು ಹಳ್ಳಿಗಳನ್ನು ಘಂಡೇಶನ್ ಮೂಲಕ ಡಿಸ್ಕೋ ಶಾಂತಿ ಅವರ ಕುಟುಂಬ ದತ್ತು ಪಡೆದು ಅಭಿವೃದ್ಧಿ ಪಡಿಸಿತ್ತು. ಲಿವರ್ ಸಮಸ್ಯೆಯಿಂದ ಬಳಲುತ್ತಿದ್ದ ಪತಿ, ನಟ ಶ್ರೀಹರಿ ಅವರು 2013 ಆರ್...ರಾಜ್‌ಕುಮಾರ್ ಚಿತ್ರದ ಶೂಟಿಂಗ್ ಸಮಯದಲ್ಲಿ ತೀರಿಕೊಂಡಿದ್ದರು. ಸಂದರ್ಶನ ವೊಂದರಲ್ಲಿ ಅವರೇ ಹೇಳಿರುವಂತೆ, ಪತಿಯ ಮರಣ ನಂತರ ಡಿಸ್ಕೋ ಶಾಂತಿ ಅವರು ಖಿನ್ನತೆಗೆ ಜಾರಿದ್ದರು. ನೋವು ಮರೆ ಯಲು ಸಾಧ್ಯವಾಗದೆ ಮದ್ಯ ವ್ಯಸನಿಯಾಗಿದ್ದರು. ನಂತರ ಮಕ್ಕಳ ಭವಿಷ್ಯವನ್ನು ಯೋಚಿಸಿ ಕುಡಿಯುವುದನ್ನು ಬಿಟ್ಟಿದ್ದರು...

ಇದೀಗ ರಾಘವ ಲಾರೆನ್ ಕೋರಿಕೆ ಮೇರೆಗೆ ಮತ್ತೆ ಬಣ್ಣ ಹಚ್ಚಿದ್ದಾರೆ. ನೋ ಡಾನ್ಸ್ ಓನ್ಲಿ ಆಕ್ಟಿಂಗ್! ಅಮ್ಮನಾಗಿಯೋ ಅತ್ತೆಯಾಗಿಯೋ ಅಥವಾ ಸೋಶಿಯಲ್ ವರ್ಕರ್ ಆಗಿಯೋ ಅಭಿನಯಿಸುತ್ತಾರೆ. ಅಂದು ಕೊಂಡರೆ, ಶಾಂತಿ ಈ ಚಿತ್ರದಲ್ಲಿ ಮಾಂತ್ರಿಕಳಾಗಿ ಅಭಿನಯಿಸುತ್ತಿದ್ದಾರೆ! ಅಷ್ಟು ವರ್ಷಕಾಲ ಅರೆ ಬೆತ್ತಲೆ ನೃತ್ಯ



ಮಕ್ಕಳೊಂದಿಗೆ

ಮಾಡಿ ನಮ್ಮ ಚಳಿ ಬಿಡಿಸಿದ್ದ ಡಿಸ್ಕೋ ರುಕ್ಕಮ್ಮ ಈಗ ಮಂತ್ರವಾದಿ ಆಗಿ ಅದೇನು ಚಮತ್ಕಾರ ಮಾಡುತ್ತಾರೋ ಏನೋ, ಕಾದು ನೋಡಬೇಕು!

## ಉಘೇ ಮಾದಪ್ಪ ಉಘೇ ಉಘೇ... ಏಳುಮಲೆ ಒಡೆಯನಿಗೆ ಉಘೇ ಉಘೇ

ಯಾವನ್ನೇ ಈ ಸ್ಟಿಪ್ಪೆ ಮಾಡೋನು? ಅವನಿಗೆ ಎರಪ್ಪನ್ ಸತ್ತದ್ದು ಹೇಗೆ ಅಂತ ಗೊತ್ತಾ? ಕಣ್ಣು ಆಪರೇಷನ್ ಗೆ ಅಂತ ಹೋಗೋವಾಗ ಅಂಬುಲೆನ್ಸ್ ಟಾರ್ಗಟ್ ಮಾಡಿ ಆ ಕಣ್ಣಿಗೆ ಗುಂಡಿಟ್ಟಿದ್ದಲ್ಲಾ ನೆನಪಿದೆಯೇ??! ಆ ಅಂಬುಲೆನ್ಸಿಗೆ ಮುಂಚೆ ಇನ್ನೂ ಒಂದು ಅಂಬುಲೆನ್ಸ್ ಹೋಗತ್ತೆ... ಅಲ್ಲಿರ್ತಾನೆ ಈ ಕತೆಯ ಹೀರೋ.... ಒಂದೇ ಒಂದು ಕ್ಷಣ ಆಚೀಚೆ ಆಗಿದ್ದ್ರೂ ಉಡೀಸ್... ಏಳುಮಲೆ ನೋಡಿಕೊಂಡು ಟಾಕೀಸ್ ಹೊರಗಡೆ ಬಂದ ಬಹುತೇಕ ಜನ ಈಗಂತ ಉದ್ಧರಿಸುತ್ತಿದ್ದಾರೆ!

ಎರಪ್ಪನ್ ಕಾಡು, ಅವನಿಗಾಗಿ ಹುಡುಕಾಡೋ ಪೊಲೀಸರು. ಇದರ ನಡುವೆ ಪ್ರೇಮಿಗಳು. ಮಾದೇಶ್ವರ ಬೆಟ್ಟ ಸ್ಟೇಷನ್ ಲಾಗೋ ಲಾಕಪ್ ಡೆತ್... ಉಘೆ ಒಂದಕ್ಕೊಂದನ್ನು ಹೆಣೆದ ಮೋಸ್ಟ್ ಬ್ರಿಯಂಟ್ ಚಿತ್ರಕತೆ!!! ಮೊದಲೇ ಉಗುರು ಕಚ್ಚೋ ಅಭ್ಯಾಸ ಇರೋ ನನಗೆ ಅರ್ಧ ಉಗುರಲ್ಲ ಕಿತ್ತು ರಕ್ತ ಬರೋದೊಂದೆ ಬಾಕಿ... ಈವರೆಗಿನ ಕತೆ ಅಂದ್ರೆ ನಿಧಾನಕ್ಕೆ ಶುರುವಾಗಿ ಮಧ್ಯದಲ್ಲಿ ಬಿಸಿ ಏರಿ ಆಮೇಲವ ಡ್ರಾಮಾ ಟೆನ್ಷನ್ ಎಲ್ಲ ಶುರುವಾಗುತ್ತವೆ. ಇಲ್ಲಿ ಹಾಗಲ್ಲ. ಮೊದಲ 15 ನಿಮಿಷ ಬಿಟ್ಟರೆ ಉಳಿದೆಲ್ಲ ನಿಮಿಷ ಹೈ ಟೆನ್ಷನ್.

ಏಳುಮಲೆ ಹೆಸರಿಗೆ ತಕ್ಕಂತೆ ತಾರಕದಲ್ಲಿ ಶುರು ಕತೆ... ಮೊದಲಿಂದ ಕೊನೆವರೆಗೂ ಒಂದೇ ಸಮ ಶಿವತಾಂಡವ. ನಿಲ್ಲದ ಶಿವ ಡಮರುಗ. ಅದಕ್ಕೆ ತಕ್ಕಂತಾ ಭರ್ಜರಿ ಬಿಜಿಎಂ... ತರುಕ್ ಸುಧೀರ್ ಗರಡಿಯಲ್ಲಿ ಪಳಗಿದ ಪುನೀತ್ ರಂಗಸ್ವಾಮಿ ನಿರ್ದೇಶನದ ಸಿನಿಮಾವಿದು. ಇಮ್ಮಾನ್ ಮ್ಯೂಸಿಕ್ ಡೈರೆಕ್ಷನ್ ನೆಕ್ಸ್ಟ್ ಲೆವೆಲ್.



ಇಡೀ ಸಿನಿಮಾ ಚಕಚಕಚಕಚಕಾಂತ ಹೋಗುತ್ತೆ. ಒಂದು ಕ್ಷಣಾನೂ ಅತ್ಯಾತಿತ್ಯಾಕ್ ಕದ್ದಂಗಿಲ್ಲ. ಉಸಿರು ಬಿಗಿ ಹಿಡಿದು, ಉಗುರು ಕಚ್ಚಾ ನೋಡ್ತಾ ಇರಬೇಕು ಕೊನೆವರೆಗೂ. ಏಳುಮಲೆ ರಿಲೀಸ್ ಗೂ ಮುನ್ನಾ ದಿನ ನಿರ್ಮಾಪಕ ತರುಕ್ ಸುಧೀರ್, ನಾವು ಸೆಲೆಬ್ರಿಟಿ ಷೋ ಮಾಡಲ್ಲ. ಮೊದಲ ದಿನ ದುಡ್ ಕೊಟ್ ನೋಡೋ ಪ್ರೇಕ್ಷಕರೇ ನಮ್ ಸೆಲೆಬ್ರಿಟಿಗಳು ಅಂದ್ರಲ್ಲ, ಅವತ್ತು ಆ ಮಾತು ಹೃದಯಕ್ಕೆ ತಾಗಿತ್ತು.

ಇನ್ನು 'ಏಳುಮಲೆ' ನಮ್ಮ ಮಾದಪ್ಪನ ನೆಲೆ! ಸರಿ, ಏಳುಮಲೆ ನೋಡೇ ಬಿಡುವಂತ ನರ್ತಕಿ ಟಾಕೀಸ್ ಒಕ್ಕಿದ್ದಾಯ್ತು. ಅದ್ಭುತ ಅನುಭವ! ಈವರೆಗಿನ ಪ್ರೀತಿ ಪ್ರೇಮ ಪರಾಕಾಷ್ಠೆ ಕುರಿತ ಶ್ರೇಷ್ಠ ಸಿನಿಮಾಗಳ ಸಾಲಿಗೆ ಹೊಸ ಸೇರ್ಪಡೆ ಏಳುಮಲೆ!

ನಾಯಕ ನಟ ರಾಣಾ ಪಾತ್ರವೇ ತಾನಾಗಿ ಅಭಿನಯಿಸಿದ್ದಾರೆ. ನಾಯಕಿ ಪ್ರಿಯಾಂಕ ಮೊದಲ ಚಿತ್ರದಲ್ಲೇ ತನ್ನ ಮುಗ್ಧತೆ ಮೆರೆದೆ ಸಿಕ್ಸರ್ ಭಾರಿಸಿದ್ದಾಳೆ. ನಾಗಾಭರಣರ ಪೊಲೀಸ್ ಮಹದೇವಪ್ಪ ಪಾತ್ರವಂತೂ ಎಕ್ಸಲೆಂಟ್! ಮಹದೇಶ್ವರ ಬೆಟ್ಟವನ್ನು ವೈಭವೀಕರಿಸದೇ ಕತೆಗೆ ತಕ್ಕ ಅವರಣವಾಗಿ ಬಳಸಿಕೊಂಡಿರುವುದರಿಂದ ಆ ದಟ್ಟ ಕಾಡೇ ಇಲ್ಲೊಂದು ದೊಡ್ಡ ಪಾತ್ರವಾಗಿದೆ.

ಮಾದಪ್ಪನದು ಇಲ್ಲಿ ವಿಧಿಯ ಪಾತ್ರ! ಈ ಚಿತ್ರದ ಹಾಡುಗಳು, ಪ್ರೇಮ ವಿರಹ ಅಂತ ಕತೆಯಾಚೆ ಹೋಗದೇ ಕತೆಯೊಳಗೇ ಬೆರೆತಿವೆ. ಕಡೆಯ ಹಾಡಿನಲ್ಲಿ ಕಂಡಾಯ ಪದಬಳಕೆ ಬಗ್ಗೆ ಕೆಲವರು ಪ್ರಶ್ನಿಸಿದ್ದಾರೆ. ಹೌದು, ಅದು ಪವಾಡ ಪುರುಷ ಸಿದ್ಧಪ್ಪಾಚಿ ಹಾಡಿನ ಸಾಲು. ಇಲ್ಲಿ ಮಾದಪ್ಪನಿಗೆ ಉಲ್ಲೇಖವಾಗಿದೆ. ಅದೇನು ದೊಡ್ಡ ಮಿಸ್ಟಿಕ್ ಅಲ್ಲ.

ಈಚೆಗಷ್ಟೆ ಕಮಲ್ ಹಾಸನ್ ಮಾತಿಂದ ತಮಿಳು ವರ್ಸಸ್ ಕನ್ನಡ ಅಂತ ಜಗ್ಗಾಟವಾಯ್ತಲ್ಲ... ಏಳುಮಲೆ ಸಿನಿಮಾ ಕತೆಯೇ ತಮಿಳು ಪೆಣ್ - ಕನ್ನಡ ಗಂಡ್ ಕತೆ! ಪಾಲಾರವ ಬಾರ್ಡರಿನಲ್ಲಿ ಇಬ್ಬರು ಪ್ರೇಮಿಗಳು ಬೇಡಿ ನಿಂತರೆ ಹಾರಿಸಬಹುದೇ ಭಾಷೆಯ ಗುಂಡ್? ನೆವರ್! ಅದಿರಲಿ, ಏಳುಮಲೆ ಒಳ್ಳೆ ಸಿನಿಮಾ. ಮಿಸ್ ಮಾಡದೇ ನೋಡಿ. ಕೊನೆಯದಾಗಿ, ಅಭಿನಂದನೆಗಳು ಇಡೀ ಚಿತ್ರತಂಡಕ್ಕೆ! ಉಘೇ ಅನ್ನಿ ಮಾದಪ್ಪಂಗಿ!!

